

मध्य प्रदेश की सकल राजस्व प्राप्तियों में 17.13% की बढ़ोतरी

चर्चा में क्यों?

3 अप्रैल, 2022 को मध्य प्रदेश के वित्त मंत्री जगदीश देवड़ा ने बताया कि वित्तीय वर्ष 2021-22 में सकल राजस्व प्राप्तियों में 17.13% की बढ़ोतरी हुई है। पछिले वर्ष सकल राजस्व प्राप्त 57,720 करोड़ रुपए थी, जो इस वर्ष 67,609 करोड़ रुपए हो गई है।

प्रमुख बढि

- वित्त मंत्री ने कहा कि राज्य शासन की बेहतर कर नीति, वित्तीय अनुशासन और करदाताओं को अनुकूल वातावरण उपलब्ध कराने के परिणामस्वरूप वित्तीय वर्ष 2021-22 में सकल राजस्व प्राप्तियों में 17.13% की बढ़ोतरी हुई है।
- वाणिज्यिक कर विभाग के अनुसार जीएसटी का लक्ष्य 21,600 करोड़ रुपए का था, जिसके सापेक्ष 22,206.01 करोड़ रुपए की प्राप्त हुई। इस प्रकार प्राप्तियों में 102.81 प्रतिशत की उपलब्धि रही।
- नॉन जीएसटी करों में 16,540 करोड़ रुपए का लक्ष्य था, जिसके सापेक्ष 16,745.35 करोड़ रुपए प्राप्त कर 101.24 प्रतिशत की उपलब्धि हासिल की गई।
- पंजीयन और स्टॉप शुल्क में 7,400 करोड़ रुपए के लक्ष्य के सापेक्ष 8,164.85 करोड़ रुपए प्राप्त कर 110.34 प्रतिशत उपलब्धि हासिल की गई।
- आबकारी में 10,340 करोड़ रुपए लक्ष्य के सापेक्ष प्राप्त 10,386 करोड़ रुपए रही, जो 100.45 प्रतिशत है।